



அக்டோபர் - 18

TNPSC துளிகள்

- ❖ மைக்ரோசாப்டின் இணை நிறுவனரான பால் ஆலன் தனது 65வது வயதில் காலமானார்.
- ❖ ஹெம்டி குளோபல் என்ற நிறுவனம் இந்தியாவில் நோக்கியா கைபேசிகளுக்கான தாதராக பாலிவுட் நடிகை ஆலியா பட்டை நியமித்திருக்கின்றது.
 - ஹெம்டி குளோபல் ஆனது நோக்கியா பிராண்டுகளின் கீழ் கைபேசிகளின் வடிவமைப்பு மற்றும் விற்பனை ஆகியவற்றை மேற்கொள்கிறது.
- ❖ ஜெர்மனியைத் தலைமையிடமாகக் கொண்ட, நுகர்வோருக்கான டிஜிட்டல் கடன் தளமான கிரெடிடெக் நிறுவனம் இந்தியாவில் வங்கி சாரா நிதி நிறுவனமாக செயல்படுவதற்கான அனுமதியை இந்திய ரிசர்வ் வங்கியிடமிருந்துப் பெற்றுள்ளது.
- ❖ சந்தா கோச்சாரின் ராஜினாமாவிற்குப் பிறகு, ஐசிஐசிஐ வங்கியின் தலைமை செயல் அதிகாரி மற்றும் நிர்வாக இயக்குநர் பதவிக்கு சந்தீப் பக்ஷியின் நியமனத்தை இந்திய ரிசர்வ் வங்கி மூன்று வருட காலத்திற்கு அங்கீகரித்து இருக்கின்றது.
- ❖ பாதுகாப்புத் துறை அமைச்சர் நிர்மலா சீதாராமன் முன்னாள் குடியரசுத் தலைவர் மற்றும் ஏவுகணை நாயகரான டாக்டர் ஏ.பி.ஜே. அப்துல் கலாமின் 87வது பிறந்த தினத்தை முன்னிட்டு (2018 அக்டோபர் 15) "கலாமின் பார்வை - கனவிற்கான தைரியம்" என்ற கருத்தின் அடிப்படையில் பாதுகாப்பு ஆராய்ச்சி மேம்பாட்டு மையத்தின் இணைய தளத்தை நாட்டிற்காக அர்ப்பணித்தார்.
- ❖ ஆசியாவிலிருந்து அதிகபட்சமாக ரன்கள் குவித்த டெஸ்ட் போட்டிக்கான அணித் தலைவராக பாகிஸ்தான் அணியின் தலைவர் மிஸ்பா உல் ஹக்கை விராட் கோலி முந்தினார்.
- ❖ வங்கிகளில் வைப்புத் தொகையாக உள்ள கருப்புப் பணம் தொடர்பான தகவல்களை அணுகிட சவிட்சர்லாந்திற்குப் பிறகு லிச்டென்ஸ்டீன் நாட்டுடன் நிதிக் கணக்குத் தகவல்களுக்கான தானியங்கி பரிமாற்ற ஒப்பந்தத்தில் இந்தியா கையெழுத்திட்டு உள்ளது.
- ❖ பருவநிலை மற்றும் பேரிடர் பாதிப்புகளால் பாதிக்கப்படக்கூடிய நாடுகளுக்கு ஆதரவு அளிப்பதற்காக உலக வங்கியின் உதவியுடன் ஜெர்மனி மற்றும் ஐக்கியப் பேரரசு அரசுகள் ஒரு புதிய உலகளாவிய பேரிடர் தடுப்பு நிதி வசதியை ஆரம்பித்திருக்கின்றன.

தமிழ்நாடு செய்திகள்

டாக்டர் மோகன் தாரியா ராஷ்டிர நிர்மான் புரஸ்கார் விருது

- ❖ ராஜ்பவனில் வேளாண் விஞ்ஞானி M.S. சுவாமிநாதனுக்கு மறைந்த டாக்டர் மோகன் தாரியா ராஷ்டிர நிர்மான் புரஸ்கார் விருதினை தமிழக ஆளுநர் வழங்கினார்.
- ❖ இவ்விருது மூலம் வழங்கப்பட்ட பரிசுத் தொகையான 1 லட்ச ரூபாயை வைத்து டாக்டர் மோகன் தாரியா கடலோர சூழலியல் பாதுகாப்பிற்கான விருது உருவாக்கப்படும் என்று M.S. சுவாமிநாதன் அறிவித்தார்.



- ❖ இவ்விருது மகாராஷ்டிரக் கடற்கரையோரம் உள்ள மாங்குரோவ் காடுகளை பாதுகாப்பதற்கான குறிப்பிட்ட நோக்குடன் மும்பை பல்கலைக்கழகத்தில் உயிரியல் துறையில் கல்வி பயிலும் பெண் ஆராய்ச்சியாளர்க்கு வழங்கப்படும்.

ஐஐடி மெட்ராஸ்- தமிழ்நாடு மின் நிர்வாக அமைப்புடன் புரிந்துணர்வு ஒப்பந்தம்

- ❖ தகவல்களால் இயக்கப்படும் நிர்வாகத்தை செம்மைப்படுத்த மெட்ராஸ் ஐஐடி ஆனது தமிழ்நாடு மின் ஆளுகை அமைப்புடன் இணைந்து செயல்பட உள்ளது.
- ❖ இந்த ஒப்பந்தம் மூலம், மெட்ராஸ் ஐஐடியில் உள்ள தகவல் அறிவியல் மற்றும் செயற்கை நுண்ணறிவிற்கான ராபர்ட் பாஸ்க் மையம் (RBC DSAI -Robert Bosch Centre for Data Science and Artificial Intelligence) தகவல் அறிவியல் மற்றும் தகவல் தொலைத் தொடர்பு சம்பந்தமான பலதரப்பட்ட சவால்களை தீர்ப்பதற்கு தமிழக அரசிற்கு ஒத்துழைப்பு அளிக்க ஒத்துக் கொண்டிருக்கின்றது.
- ❖ தமிழ்நாடு மின் ஆளுகை நிறுவனமானது (Tamil Nadu e-Governance Agency-TNeGA) மாநில அரசின் அனைத்து மின் நிர்வாக முயற்சிகளையும் மேம்படுத்தி செயல்படுத்திட மாநில தகவல் தொழில்நுட்பத் துறையின் கீழ் இயங்கும் மாநில செயல்பாட்டு நிறுவனமாகும்.
- ❖ RBC DSAI என்பது செயற்கை நுண்ணறிவில் செயல்படும் பல்துறை ஆராய்ச்சி மையம் ஆகும்.

தேசியச் செய்திகள்

வெளிநாட்டுச் சுற்றுலாப் பயணிகளுக்கானத் தடைகள்

- ❖ வெளிநாட்டுச் சுற்றுலாப் பயணிகள் தற்போது எவ்வித தடைகளுமின்றி அந்தமான் மற்றும் நிக்கோபர் தீவுகளுக்கு சுற்றுப்பயணம் மேற்கொள்ள முடியும்.
- ❖ முன்பு, தங்களுடைய வருகையிலிருந்து 24 மணி நேரத்திற்குள்ளாக வெளிநாட்டுச் சுற்றுலாப் பயணிகள் அங்குள்ள வெளிநாட்டுப் பதிவு அலுவலரிடம் பதிவு செய்வது கட்டாயமாக இருந்தது.
- ❖ தற்போதைய இந்த ஆணையானது, அந்தமான் மற்றும் நிக்கோபர் தீவுகளில் உள்ள 29 மக்கள் வசிக்கும் தீவுகளையும் 11 ஆளில்லாத தீவுகளையும் வெளிநாட்டவர்கள் பார்க்க அனுமதித்த முந்தைய கொள்கை முடிவிற்குப் பிறகு வழங்கப்பட்டு இருக்கின்றது. இத்தீவுகள் முன்பு வெளிநாட்டவர்களுக்கு 1963ம் ஆண்டின் வெளிநாட்டவர் ஆணை (தடைசெய்யப்பட்ட பகுதிகள்) என்பதின் கீழ் அனுமதி மறுக்கப்பட்டவையாக இருந்தன.
- ❖ சுற்றுலாத்துறை அமைச்சகமானது ராஜஸ்தான், உத்தரகண்ட், ஜம்மு மற்றும் காஷ்மீர், இமாச்சலப் பிரதேசம் போன்ற மாநிலங்களின் எல்லைப் பகுதிகளிலும் இத்தகைய பயணத் தடைகளை நீக்க வேண்டும் என்று முன்மொழிந்திருக்கின்றது.

மிக ஆழம் செல்லும் நீர்மூழ்கி மீட்பு வாகனம்

- ❖ மும்பையில் உள்ள தனது கப்பற்படை தளத்தில் தனது முதல் மிக ஆழத்தில் செல்லும்


நீர்மூழ்கி மீட்பு வாகனத்தை இந்தியக் கடற்படையானது தனது படையில் இணைத்துள்ளது.

- ❖ இந்த வாகனமானது நீர்மூழ்கிகளின் இடர்பாடுகளில் இருந்து வீரர்களை துரிதமாக மீட்கும் திறனை கடற்படைக்கு அளிக்கின்றது.
- ❖ இந்த வாகனம் ஐக்கியப் பேரரசின் ஜேம்ஸ் பிஷர் & சன்ஸ் என்ற நிறுவனத்தால் உருவாக்கப்பட்டது.
- ❖ இரண்டாவது வாகனம் 2019ம் ஆண்டு விசாகப்பட்டினத்தில் சேர்க்கப்பட இருக்கின்றது.

சர்வதேசச் செய்திகள்

பொழுதுபோக்குப் பயன்பாட்டிற்கான போதைப் பொருள் (கஞ்சா)

- ❖ பொழுதுபோக்குப் பயன்பாட்டிற்கான முதல் போதைப் பொருள் (கஞ்சா) (சட்டப்பூர்வமான முறையில்) கனடாவின் நியூபவுண்ட்லேன்ட் என்ற கிழக்குப் பகுதி தீவில் வாங்கப்பட்டது.



- ❖ உருகுவே நாட்டிற்குப் பிறகு பொழுதுபோக்குப் பயன்பாட்டிற்காக போதைப் பொருளை (கஞ்சா) சட்டப்பூர்வமாகப் பயன்படுத்துவதற்கும் வைத்திருப்பதற்கும் அனுமதித்த இரண்டாவது நாடாக கனடா ஆகியுள்ளது.
- ❖ கனடாவில் 2001ம் ஆண்டு முதல் மருத்துவ ரீதியிலான மரிஜுவானா என்ற பொருள் சட்டப்பூர்வமாகப் பயன்படுத்தப்பட்டு வருகின்றது.
- ❖ கனடாவில் 1923 ஆம் ஆண்டில் கஞ்சாவை வைத்திருத்தல் என்பது முதலில் குற்றமாகக் கருதப்பட்டாலும் 2001 ஆம் ஆண்டு முதல் அதன் மருத்துவப் பயன்பாடு சட்டப்படி அங்கீகரிக்கப்பட்டிருக்கின்றது.



பொருளாதாரச் செய்திகள்

பேங்க் பஜார் ஆலோசகர்

- ❖ பேங்க் பஜார் நிறுவனம், ரிசர்வ் வங்கியின் முன்னாள் துணை ஆளுநரான S.S. முந்த்ராவை தனது நிறுவனத்தின் ஆலோசகராக நியமித்திருக்கின்றது.
- ❖ பேங்க் பஜார் என்பது நிதிச் சேவைகளுக்கான நேரடி இணையதள சந்தையாகும்.

மாநிலச் செய்திகள்

முன் கூட்டிய எச்சரிக்கை அமைப்பு - காற்று மாசுபாடு

- ❖ டெல்லி மற்றும் தேசிய தலைநகரப் பகுதியைச் சுற்றியுள்ள இடங்களில் உள்ள காற்றின் தரத்தை மூன்று நாட்களுக்கு முன்னதாகவே கணித்துவிடக்கூடிய முன்கூட்டிய எச்சரிக்கை அமைப்பை அரசு தொடங்கியுள்ளது.
- ❖ இது குளிர்காலங்களில் ஏற்படும் அதிகபட்ச மாசுவைக் கட்டுப்படுத்துவதற்காக மாசுக்கட்டுப்பாட்டு கொள்கைகளை செம்மைப்படுத்துவதற்கு உதவும்.
- ❖ இந்த காற்றுத் தரத்திற்கான முன்கூட்டிய எச்சரிக்கை அமைப்பானது மத்திய புவி அறிவியல் அமைச்சகத்தால் உருவாக்கப்பட்டு இருக்கின்றது.
- ❖ இந்த அமைப்பு PM2.5 (நுண்ணிய, சுவாசிக்கக்கூடிய துகள்கள்), PM10 (கரடுமுரடான துகள்கள்), நைட்ரஜன் ஆக்சைடுகள் (NOx), ஓசோன் (O3), சல்பர் டை ஆக்சைடு (SO2) மற்றும் கார்பன் மோனாக்சைடு (CO) ஆகியவற்றின் உமிழ்வுகளை முன்கூட்டியே கணிக்கும்.
- ❖ மேலும் இவ்வமைப்பு செயற்கைக்கோள் படங்கள், தூசிப் படலங்கள் மற்றும் இதர காரணிகளைக் கொண்டு தீ பற்றிய தகவல்களையும் அளிக்கும்.
- ❖ இந்த அமைப்பு, டெல்லி மற்றும் தேசிய தலைநகரப் பகுதியைச் சுற்றியுள்ள இடங்களில் வாயு மாசுவின் அளவினைக் கணக்கிடுவதற்காக அமெரிக்காவின் தேசிய வளிமண்டல மையத்திடமிருந்தும், பின்லாந்து வானிலை ஆய்வு நிறுவனத்திடமிருந்தும் மாதிரிகளை உபயோகப்படுத்தும்.

காத்யா சக்தி திட்டம்

- ❖ மேற்கு வங்க முதல்வர் உலக உணவு தினத்தை முன்னிட்டு (அக்டோபர் 16-ம் தேதி) காத்யா சக்தி திட்டத்தை ஆரம்பித்தார்.
- ❖ இது அம்மாநிலம் முழுவதும் உள்ள 8.6 கோடி மக்களுக்கு உணவுப் பாதுகாப்பை உறுதி செய்யும்.
- ❖ சிறப்புச் சலுகைகள் ஜங்கல் மகால் பகுதியைச் சேர்ந்தவர்களுக்கும் டோடோ பழங்குடியினருக்கும் வழங்கப்படும்.

பிரபலமானவர்கள், விருதுகள் மற்றும் நிகழ்வுகள்

மேன்புக்கர் பரிசு - 2018

- ❖ அன்னா பர்ன்ஸ் என்பவர் தனது மில்க்மேன் என்ற புதினத்திற்காக புனைவுக் கதைகளுக்கான பெருமைமிகு மேன்புக்கர் பரிசினை வென்றுள்ளார்.
- ❖ உலகம் முழுவதும் உள்ள ஆங்கில மொழி நூலாசிரியர்களுக்கான இந்தப் பரிசினை வடக்கு அயர்லாந்தைச் சேர்ந்த ஆசிரியராக முதலில் வெல்வது இவரேயாவார்.



- ❖ மற்ற வெற்றியாளர்கள்:-
 - ரசேல் குஷ்னர் - மார்ஸ் லும்
 - ராபின் ராபர்ட்சன் - லாங் டேக்
 - டெய்ஸி ஜான்சன் - கிரீக் டிராஜடி
 - ரிச்சர்ட் பவர் - ஓவர் ஸ்டோரி
 - எசி எதுகியான் - வாஷிங்டன் பிளாக்

மான் புக்கர் பரிசு

- ❖ மான் புக்கர் பரிசு (The Man Booker Prize) என்பது ஆங்கில மொழியில் எழுதப்படும் சிறந்த முழுநீள புதினங்களுக்கு வழங்கப்படும் பரிசாகும். இப்பரிசு 1969 ஆம் ஆண்டு துவங்கப்பட்டது. இப்பரிசினைப் பெறும் நாவல்கள் ஆங்கிலத்தில் எழுதப்பட்டு, இங்கிலாந்து நாட்டில் பிரசுரிக்கப்பட்டிருக்க வேண்டும் என்பது நிபந்தனை ஆகும்.
- ❖ இதைப்போன்று, மான் புக்கர் சர்வதேசப் பரிசு (The Man Booker International Prize) 2005 ஆம் ஆண்டு நிறுவப்பட்டது. இப்பரிசு இரண்டு ஆண்டிற்கு ஒருமுறை வழங்கப்பட்டு வந்தது. எந்தவொரு மொழியிலும் முதலில் எழுதப்பட்டு , ஆங்கிலத்தில் பரவலாக கிடைக்கப்பெறும் படைப்புகள் இப்பரிசுக்கு தகுதி பெறும். புதினங்களும் , சிறுகதைத் தொகுப்புகளும் இப்பரிசுக்கு தகுதி உடையவையாகும்.
- ❖ இந்த விருது துவங்கப்பட்ட காலத்தில் காமன்வெல்த் நாடுகள் , அயர்லாந்து மற்றும் தென்னாப்பிரிக்க (பின்னர் ஜிம்பாப்வே) குடிமக்கள் பரிசு பெற தகுதிப் பெற்றிருந்தார்கள்.
- ❖ 2016 ஆம் ஆண்டில் இந்த விருது மறுசீரமைக்கப்பட்டு, தற்போது ஆங்கிலத்தில்

மொழிபெயர்க்கப்பட்ட ஒரு புத்தகத்திற்கு ஆண்டுதோறும் வழங்கப்படுகிறது.

- ❖ இந்த விருதோடு வழங்கப்படும் ஜம்பது ஆயிரம் பிரிட்டன் பவுண்டுகள் (£50,000), ஆசிரியருக்கும் மொழிபெயர்ப்பாளருக்கும் இடையில் சமமாக பகிர்ந்து கொள்ளப்படுகிறது.
- ❖ 2016 மற்றும் 2017 ஆம் ஆண்டுகளில் முறையே பால் பேட்டி மற்றும் ஜார்ஜ் சான்டர்ஸ் ஆகிய அமெரிக்காவைச் சேர்ந்த எழுத்தாளர்கள் இப்பரிசினை வென்றனர்.

விஸ்வ கொங்கணி புத்தக விருது

- ❖ 2018 ஆம் ஆண்டிற்கான பெருமைமிகு "விமலா வி பாய் விஷ்வா" கொங்கணி மொழி சிறந்த புத்தக விருதை, கொங்கணி மொழியில் எழுதப்பட்ட சிறுகதைத் தொகுப்பின் 'பீக் அனி பீகத்' என்ற புத்தகம் வென்றுள்ளது.
- ❖ இந்தப் புத்தகம் மிகப் பிரபலமான எழுத்தாளர், பத்திரிக்கையாளர் மற்றும் விமர்சகரான H.M. பேர்னல் என்பவரால் எழுதப்பட்டது.
- ❖ H.M. பேர்னல் என்பது ஹென்றி எம் மென்டோன்கா என்பவரின் புனைப் பெயராகும்.
- ❖ சிறந்த கவிதைக்கான விஸ்வ கொங்கணி விருனை கொச்சியைச் சேர்ந்த கொங்கணிக் கவிஞரான சரச் சந்திர ஷெனாய் தனது 'இடம் நா மாமா' என்ற புத்தகத்திற்காக வென்றார்.
- ❖ விஸ்வ கொங்கணி வாழ்நாள் சாதனையாளர் விருதினை உத்தர கன்னடாவைச் சேர்ந்த விஸ்வநாத் எம் சேத் வென்றிருக்கின்றார்.

விளையாட்டுச் செய்திகள்

சூரஜ் பன்வார் - நடைப் பந்தயம்

- ❖ 18 வயதான சூரஜ் பன்வார் ஆண்களுக்கான 5000 மீட்டர் நடைப்பந்தயத்தில் வெள்ளிப் பதக்கம் வென்றுள்ளார்.



- ❖ பியுனஸ் அயர்ஸில் நடைபெறும் 2018 ஆம் ஆண்டின் இளையோர் ஒலிம்பிக் போட்டிகளில் தடகளப் போட்டிகளில் பதக்கம் வெல்லும் முதல் இந்திய விளையாட்டு



வீரர் சூரஜ் ஆவார்.

- ❖ சூரஜ் ஈக்வடாரைச் சேர்ந்த ஆஸ்கார் படின என்பவருக்குப் பின்னதாக இடம் பிடித்தார்.
